

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīnarasiṃhācāryasvāmī viracitam*  
**॥ śrītōyādriraṅganātha**  
**maṅgalāśāsanam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrītōyādriraṅganātha maṅgalāśāsanam ॥

śrībhūmināyikācittapadmasamādhivāsinē |

jalaśailanivāsāya raṅganāthāya maṅgalam || 1 ||

sarvāgamaikasēvyāya bhavyāya paramātmanē |

tōyaśailanivāsāya raṅganāthāya maṅgalam || 2 ||

kṛpāsindhusamudbhūtapāṅkajāyatacakṣuṣē |

raṅga ! tē maṅgalaṃ bhūyāt lakṣmīlakṣitavakṣasē || 3 ||

tāpatrayanimagnānāṃ bhugnānāṃ bhavabhārataḥ |

rakṣaṇē dīkṣitāyāstu raṅganāthāya maṅgalam || 4 ||

maṅgalam lōkanāthāya maṅgalam paramātmanē |

maṅgalaṃ śrutigamyāya maṅgalaṃ raṅganātha tē || 5 ||

aśēṣaduḥkhasaṃhartrē bhartrē kartrē ca śāśvatē |

maṅgalaṃ raṅganāthāya jaganmaṅgalamūrtayē || 6 ||

śēṣabhōgīndrasaṃśliṣṭacandanadrumarūpiṇē |

maṅgalaṃ sarvagandhāya raṅganāthāya śēṣiṇē || 7 ||

yōganidrābhirāmābhyāṃ nētrābhyāṃ jagatāṃ sadā |

saṃmōhanāya nāthāya raṅganāthāya maṅgalam || 8 ||

*śrīmannārāyaṇābhikhyamunimānasavāsinē |  
tōyaśailanivāsāya raṅganāthāya maṅgalam || 9 ||*

*śrīvatsagōtrasañjātanṛsiṃhācāryarakṣiṇē |  
śrītōyaśailanāthāya raṅganāthāya maṅgalam || 10 ||*

*maṅgalāśāsanaparaiḥ madācāryapurōgamaiḥ |  
sarvaiśca pūrvairācāryaiḥ satkṛtāyāstu maṅgalam || 11 ||*

*|| iti śrītōyādriraṅganātha maṅgalāśāsanam samāptam ||*